



नेपाल राजपत्र

नेपाल सरकारद्वारा प्रकाशित

खण्ड ६०) काठमाडौं, मंसिर ४ गते २०६७ साल (अतिरिक्ताङ्क २१)

भाग ३

नेपाल सरकार
अर्थ मन्त्रालयको
सूचना १

अन्तःशुल्क (एघारौं संशोधन) नियमावली, २०६७

अन्तःशुल्क नियमावली, २०५६ लाई संशोधन गर्न वाञ्छनीय भएकोले,

अन्तःशुल्क ऐन, २०५८ को दफा २५ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “अन्तःशुल्क (एघारौं संशोधन) नियमावली, २०६७” रहेको छ ।

(२) यो नियमावली तुरुन्त प्रारम्भ हुनेछ ।

२. अन्तःशुल्क नियमावली, २०५६ को नियम २ मा संशोधन. अन्तःशुल्क नियमावली, २०५६ (यसपछि “मूल नियमावली” भनिएको) को नियम २ को खण्ड (ग) मा रहेका “अन्तःशुल्क नतिरो” भन्ने शब्दहरू झिकिएका छन् ।

४९५
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. मूल नियमावलीको नियम ५क. मा संशोधन: मूल नियमावलीको नियम ५क. को उपनियम (५) को सट्टा देहायको उपनियम (५) राखिएको छ:-

“(५) उपनियम (३) बमोजिम इजाजतपत्र रद्द भएको जानकारी प्राप्त नभएसम्म इजाजतपत्र वालाले मासिक रुपमा अन्तःशुल्क विवरण पेश गर्नु पर्नेछ ।”

४. मूल नियमावलीको नियम ६ मा संशोधन: मूल नियमावलीको नियम ६ को उपनियम (४) मा रहेको प्रतिबन्धात्मक वाक्यांश झिकिएको छ ।

५. मूल नियमावलीको नियम १४ मा संशोधन: मूल नियमावलीको नियम १४ को खण्ड (घ) मा रहेको “कार्यालयको” भन्ने शब्दको सट्टा “अन्तःशुल्क अधिकृतको” भन्ने शब्दहरू राखिएका छन् ।

६. मूल नियमावलीको नियम २३क. मा संशोधन: मूल नियमावलीको नियम २३क. मा रहेको स्पष्टीकरण खण्ड झिकिएको छ ।

७. मूल नियमावलीको अनुसूची-२ मा संशोधन: मूल नियमावलीको अनुसूची-२ को द्रष्टव्यको खण्ड (४) पठि देहायको खण्ड (५) थपिएको छ--

“(५) यस अनुसूचीको दफा ३ को खण्ड (क,) (ख), (ग), (घ) र (झ) मा तोकिएको इजाजतपत्र दस्तूर तथा नविकरण दस्तूर काठमाडौं उपत्यकाभन्दा बाहिरका इजाजतपत्र वालाले हकमा पच्चीस प्रतिशतले कम लाग्नेछ ।”

सूचना २

भन्सार (तेस्रो संशोधन) नियमावली, २०६७

भन्सार नियमावली, २०६४ लाई संशोधन गर्न वाञ्छनीय भएकोले, भन्सार ऐन, २०६४ को दफा ६२ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

(२)

१. संक्षिप्त नाम र प्रारम्भ: (१) यो नियमहरूको नाम “भन्सार (तेस्रो संशोधन) नियमावली, २०६७” रहेको छ।

(२) यो नियमावली तुरुन्त प्रारम्भ हुनेछ।

२. भन्सार नियमावली, २०६४ को नियम १३ मा संशोधन: भन्सार नियमावली, २०६४ (यसपछि “मूल नियमावली” भनिएको) को नियम १३ को सट्टा देहायको नियम १३ राखिएको छ:-

“१३. म्याद थप गर्न सक्ने: नियम १२ को उपनियम (२), (५) र (६) बमोजिमको अवधिभित्र निकासी वा बिक्री गर्न वा विदेशी मुद्रा आर्जन गरेको प्रमाण पेश गर्न नसकी सम्बन्धित व्यक्तिले कारण सहित म्याद थप गर्न निवेदन दिएमा र त्यस्तो कारण मनासिव देखिएमा भन्सार कार्यालयको प्रमुखले बढीमा छ महीनासम्म म्याद थप गर्न सक्नेछ।”

३. मूल नियमावलीको नियम १४ मा संशोधन: मूल नियमावलीको नियम १४ को उपनियम (७) झिकिएको छ।

सूचना ३

मूल्य अभिवृद्धि कर (बाह्रौं संशोधन) नियमावली, २०६७

मूल्य अभिवृद्धि कर नियमावली, २०५३ लाई संशोधन गर्न वाञ्छनीय भएकोले,

मूल्य अभिवृद्धि कर ऐन, २०५२ को दफा ४१ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

१. संक्षिप्त नाम र प्रारम्भ: (१) यो नियमहरूको नाम “मूल्य अभिवृद्धि कर (बाह्रौं संशोधन) नियमावली, २०६७” रहेको छ।

(२) यो नियमावली तुरुन्त प्रारम्भ हुनेछ।

२. मूल्य अभिवृद्धि कर नियमावली, २०५३ को नियम ३५ मा संशोधन: मूल्य अभिवृद्धि कर नियमावली, २०५३ को नियम ३५ को,-

१) उपनियम (१) को खण्ड (च) पछि देहायको खण्ड (छ) थपिएको छ:-

(३)

“(छ) आगलागी, भूकम्प जस्ता दैवी विपत्तिका कारण काबु बाहिरको परिस्थिति श्रृजना भएमा सो विपत्ति परेको मितिले तीस दिनसम्म ।”

२) उपनियम (२) मा रहेका “(घ) र (ङ)” भन्ने शब्दहरूको सट्टा “(घ), (ङ) र (छ)” भन्ने शब्दहरू राखिएका छन् ।

सूचना ४

आयकर (तेस्रो संशोधन) नियमावली, २०६७

आयकर नियमावली, २०५६ लाई संशोधन गर्न वाञ्छनीय भएकोले, आयकर ऐन, २०५८ को दफा १३८ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यो नियमहरूको नाम “आयकर (तेस्रो संशोधन) नियमावली, २०६७” रहेको छ ।

(२) यो नियमावली तुरुन्त प्रारम्भ हुनेछ ।

२. आयकर नियमावली, २०५६ को नियम ३८ मा संशोधन: आयकर नियमावली, २०५६ को नियम ३८ को खण्ड (क), (ख), (ग), (घ) र (ङ) को सट्टा देहायका खण्ड (क), (ख), (ग), (घ) र (ङ) राखिएका छन्:-

“क) “क” वर्गको क्षेत्रमा पचास हजार रुपैयाँ ।

ख) “ख” वर्गको क्षेत्रमा चालीस हजार रुपैयाँ ।

ग) “ग” वर्गको क्षेत्रमा तीस हजार रुपैयाँ ।

घ) “घ” वर्गको क्षेत्रमा बीस हजार रुपैयाँ ।

ङ) “ङ” वर्गको क्षेत्रमा दश हजार रुपैयाँ ।”

आज्ञाले,

रामेश्वरप्रसाद खनाल
नेपाल सरकारको सचिव

(४)

मुद्रण विभाग, सिंहदरबार, काठमाडौंमा मुद्रित । मूल ३ १।

गा. ह. नं. १६।०६२।६३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।